

मुक्ताईनगर, जि. जळगांव येथे अल्पसंख्याक
समाजातील विद्यार्थी-विद्यार्थीनींकरिता नवीन
शासकीय तंत्रनिकेतन संस्था सुरु करणेबाबत.

महाराष्ट्र शासन

अल्पसंख्याक विकास विभाग

शासन निर्णय क्रमांक: तंत्रनि - २०१५/प्र.क्र.०३/का.८

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक : ६ जून, २०१५

वाचा -

- १) संचालक, तंत्रशिक्षण संचालनालय, मुंबई यांचा दि.८ जानेवारी, २०१५ रोजीचा प्रस्ताव.
मा. मुख्य सचिवांचे कार्यालय, सामान्य प्रशासन विभाग, दि.२० मे, २०१५ च्या मंत्रिमंडळ
बैठकीचे कार्यवृत्त.

प्रस्तावना -

मा. पंतप्रधानांच्या पंधरा कलमी कार्यक्रमाच्या उद्दिष्टांमध्ये अल्पसंख्याकांकरिता शिक्षणाच्या संधीमध्ये वाढ करणे तसेच आर्थिक विकास आणि रोजगारांमध्ये अल्पसंख्याकांकरिता समान वाटा उपलब्ध करून देणे, ही मुख्य उद्दिष्टे आहेत. तसेच देशातील अल्पसंख्यांक समाजाच्या सामाजिक, आर्थिक व शैक्षणिक स्थितीचा अभ्यास करून त्यावर उपाययोजना करण्याच्या दृष्टीने केंद्र शासनाने नियुक्त केलेल्या न्या. सच्चर समितीने केलेल्या शिफारशींपैकी या समाजातील शिक्षणाच्या आवश्यकतेबाबत केलेल्या शिफारशींच्या अनुषंगाने अल्पसंख्यांक विद्यार्थ्यांकरिता मुक्ताईनगर, जि. जळगाव येथे नवीन शासकीय तंत्रनिकेतन सुरु करण्याचा प्रस्ताव शासनाच्या विचाराधीन होता.

संचालक, तंत्रशिक्षण संचालनालय, मुंबई यांनी दि.८ जानेवारी, २०१५ रोजीच्या पत्रान्वये मुक्ताईनगर, जि. जळगाव या ठिकाणी अल्पसंख्याकांसाठी ६० प्रवेश क्षमतेचे ३ वर्ष कालावधीचे अभियांत्रिकी पदविकाचे ०५ अभ्यासक्रम सुरु करण्याचा प्रस्ताव सादर केला होता.

यासंदर्भाने दि.२०.०५.२०१५ रोजी मंत्रिमंडळाच्या बैठकीमध्ये मुक्ताईनगर, जळगाव येथे अल्पसंख्याक समाजातील विद्यार्थ्यांकरिता मुक्ताईनगर, जि. जळगांव येथे नवीन शासकीय तंत्रनिकेतन सुरु करण्याचा निर्णय घेण्यात आला आहे.

शासन निर्णय-

मुक्ताईनगर, जि. जळगांव येथे अल्पसंख्यांक समाजातील विद्यार्थ्यांकरिता ३०० प्रवेश क्षमतेचे (एकूण १०२० विद्यार्थी) नवीन शासकीय तंत्रनिकेतन सुरु करण्यास याद्वारे मान्यता देण्यात येत आहे.

२. तंत्रनिकेतनातील अभ्यासक्रम व प्रवेशक्षमता :-

सदर तंत्रनिकेतनात पुढीलप्रमाणे अभ्यासक्रम व प्रवेशक्षमता मंजूर करण्यात येत आहे.

अ.क्र.	पदविका अभ्यासक्रमाचे नाव	प्रवेशक्षमता
१	स्थापत्य अभियांत्रिकी	६०
२	यंत्र अभियांत्रिकी	६०
३	विद्युत अभियांत्रिकी	६०
४	इलेक्ट्रॉनिक्स अँड टेलिकम्युनिकेशन	६०
५	ऑटोमोबाईल अभियांत्रिकी	६०
एकूण		३००

३. तंत्रनिकेतनासाठी निधी उपलब्ध करून देणे :-

नवीन तंत्रनिकेतन सुरु करण्याकरिता आवश्यक असलेली इमारत आणि तंत्रनिकेतन कार्यान्वित करण्याकरिता प्रयोगशाळा, फर्निचर, यंत्रसामुग्री यासाठी लागणाऱ्या रु.४५.३२ कोटी इतका निधी अल्पसंख्याक विकास विभागामार्फत नियोजन व वित्त विभागाच्या मान्यतेने टप्प्याटप्प्याने उपलब्ध करून देण्यात येईल.

४. तंत्रनिकेतनासाठी आवश्यक पदनिर्मिती व पदभरती :-

यासाठी आवश्यक असलेली शिक्षक व शिक्षकेतर एकूण १३६ पदे तीन वर्षात टप्प्याटप्प्याने विहित मान्यतेनंतर निर्माण करून ती उच्च व तंत्र शिक्षण विभागाकडे हस्तांतरण करण्यात येतील. पदनिर्मितीस (HPC) उच्चस्तरिय सचिव समितीची मान्यता घेण्यात येईल. मान्यतेनंतर स्वतंत्र आदेश निर्गमित करण्यात येतील. तसेच खालील रकान्यामध्ये स्पष्ट केल्याप्रमाणे दुसऱ्या वर्षापासून चौथ्या वर्षापर्यंत अनुक्रमे ४६, ५७, ३३ अशी एकूण १३६ पदे भरण्यात येतील.

अ.क्र.	पद	वर्ष-१	वर्ष-२	वर्ष-३	वर्ष-४	एकूण
१	प्राचार्य	-	१	-	-	०१
२	विभागप्रमुख	-	३	२	-	०५
३	अधिव्याख्याता	-	१३	१९	१३	४५

४	कर्मशाळा अधीक्षक	-	१	-	-	०१
५	शिक्षकेत्तर कर्मचारी	-	२०	२८	२०	६८
६	कर्मशाळा तांत्रिक कर्मचारी व चतुर्थ श्रेणी कर्मचारी	-	०८	०८	-	१६
एकूण		-	४६	५७	३३	१३६

उपरोक्तप्रमाणे निर्माण करावयाच्या पदांची वर्षनिहाय संख्या, वेतनश्रेणी व अंदाजित खर्च याचा तपशिल दर्शविणारी खालील परिशिष्टे सोबत जोडण्यात आली आहेत -

परिशिष्ट	तपशिल	वार्षिक अंदाजित खर्च
अ	वर्षनिहाय पदनिर्मिती (कालावधी ४ वर्षे)	निरंक
ब	द्वितीय वर्षातील ४६ पदांवरील खर्च	रु.२.०० कोटी
क	तृतीय वर्षातील ५७ पदांवरील खर्च	रु.४.४४ कोटी
ड	चौथ्या वर्षातील ३३ पदांचा व त्यापुढील प्रत्येक वर्षासाठी येणारा एकूण १३६ पदांवरील एकूण खर्च	रु.६.१२ कोटी

ही पदे उच्च व तंत्र शिक्षण विभागामार्फत विहित कार्यपद्धतीचा अवलंब करून भरण्यात यावीत. त्याकरिता व अन्य अनुषंगिक बाबींसाठी येणाऱ्या प्रतिवर्षी रु.६.८० कोटी इतक्या आवर्ती खर्चास मान्यता देण्यात येत आहे.

५. तंत्रनिकेतनाच्या बांधकामासाठी निधी उपलब्ध करून देणे :-

सदर तंत्रनिकेतनाचे बांधकाम सार्वजनिक बांधकाम विभागामार्फत करण्यात येईल. याकरिता आवश्यक निधी अल्पसंख्याक विकास विभागाकडून संचालक, तंत्रशिक्षण संचालनालय, मुंबई यांच्यामार्फत सार्वजनिक बांधकाम विभागास उपलब्ध करून देण्यात येईल.

६. लेखाशिर्ष :-

यावर होणारा खर्च " मागणी क्रमांक झेड ई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यक्रम, राज्य योजनांतर्गत योजना, (००) (१५) अल्पसंख्याक

विद्यार्थ्यांसाठी नवीन तंत्रनिकेतन संस्था सुरु करण्यासाठी सहायक अनुदान (२२३५ ए ५२५), ३१, सहायक अनुदान (वेतनेतर) या लेखाशिर्षामधून नियोजन व वित्त विभागाच्या मान्यतेने देण्यात येईल.

७. तंत्रनिकेतनातील प्रवेशाकरिता जागांचे आरक्षण :-

सदर तंत्रनिकेतनात अल्पसंख्याक समुदायातील विद्यार्थ्याकरिता एकूण क्षमतेच्या ७० टक्के जागा आरक्षित ठेवण्यात येतील व उर्वरित ३० टक्के जागा सर्वसाधारण व राखीव प्रवर्गाच्या उमेदवारातून प्रचलीत प्रवेश नियमानुसार भरण्यात येतील. ७० टक्के कोटयामधून प्रवेशाकरिता पुरेशा प्रमाणात उमेदवार उपलब्ध झाले नाहीत तर अशा रिक्त जागांवर सर्वसाधारण व राखीव प्रवर्गाच्या उमेदवारांना प्रवेश देण्यात येईल.

८. या तंत्रनिकेतनामध्ये उच्च व तंत्र शिक्षण विभागाच्या अधिपत्याखालील तंत्रशिक्षण संचालनालयामार्फत विहित कार्यपद्धतीचा अवलंब करून प्रवेश प्रक्रिया पार पाडण्यात येईल.

९. सदर तंत्रनिकेतनाचे निरीक्षण करण्याचे अधिकार अल्पसंख्याक विकास विभागाचे अधिकारी किंवा विभागाने नेमून दिलेल्या प्रतिनिधी यांना राहिल.

१०. सदर शासन निर्णय दि.२० मे, २०१५ रोजी झालेल्या मंत्रिमंडळ बैठकीतील निर्णयाच्या अनुषंगाने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०६०६१५५६३५८२१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अैनुल अत्तार)

सह सचिव, महाराष्ट्र शासन

प्रत,

- १) मा. राज्यपालाचे सचिव,
- २) मा. मुख्यमंत्र्यांचे प्रधान सचिव

- ३) मा. मंत्री/राज्यमंत्री यांचे खाजगी सचिव,
- ४) मा. मुख्य सचिव, महाराष्ट्र शासन,
- ५) अपर मुख्य सचिव/प्रधान सचिव/सचिव, सर्व मंत्रालयीन विभाग
- ६) प्रधान सचिव, उच्च व तंत्रशिक्षण विभाग, मंत्रालय, मुंबई
- ७) महालेखापाल, महाराष्ट्र-१, (लेखा व अनुज्ञेयता), मुंबई/नागपूर
- ८) महालेखापाल, महाराष्ट्र-१, (लेखा व परीक्षा), मुंबई/नागपूर
- ९) विभागीय आयुक्त, नाशिक विभाग, नाशिक
- १०) जिल्हाधिकारी, जळगाव
- ११) संचालक, तंत्रशिक्षण संचालनालय, मुंबई
- १२) सार्वजनिक बांधकाम विभाग, मंत्रालय, मुंबई
- १३) वित्त विभाग, (अर्थसंकल्प-१४, व्यय-४), मंत्रालय, मुंबई
- १४) नियोजन विभाग (कार्या. १४७५)
- १५) अवर सचिव, कार्यासन ७, अल्पसंख्याक विकास विभाग, मंत्रालय, मुंबई
- १६) निवड नस्ती (का-८).